

Sak nr.:	15/2012	Arkiv nr.:	622.1	Møtedato:	16.april 2012
Saksbehandlar:	Odd Repp				

Forslag til endring av jakttider i Vårdalen, Visdalen og Leir- og Bøverdalen statsallmenning./ Vurdering av eit eige rovviltkort.

2. gongs behandling.

Sakspapir:

- Forskrift om jakt- og fangsttider m.m. av 1.3.2012.
- Fjellstyresak nr. 15/2012.

Saksutgreiing:

Fjellstyret gjorde i sak nr. 15/2012 samrøystes vedtak om å leggje ut dette forslaget til nye jakttider i Vårdalen, Visdalen og Leir- og Bøverdalen statsallmenning:

Elg: 25.9. – 31.10. – (ingen endring).

Hjort: 20.9. – 30.11. – (endring frå 15.11. til 30.11.).

Rådyr: 1.10. – 23.12. – (ingen endring).

Jerpe, orrfugl og storfugl: 15.9. – 23.12. – (ingen endring).

Lirype og fjellrype: 15.9. – 28./29.2. – (ingen endring).

Hare: 15.9. – 28./29.2. – (ingen endring).

Alle andre arter med unntak av rovviltartene raudrev, røyskatt og grevling, og spurvefuglane nøtteskrike, skjære, kråke og ravn: Jaktstart den 15.9. eller den datoen jaktidsramma tillet jakt (for ein del arter er dette etter den 15.9.) – så lenge rammene tillet jakt. – (endring frå før).

Gaupe, raudrev, røyskatt, grevling, og spurvefuglane nøtteskrike, skjære, kråke og ravn, samt dei artene det er jakttid på heile året: jaktida er samanfallande med jaktidsramma for artene. – (endring frå før).

Det blir laga eit eige rovviltkort som gjeld for dei som ynskjer å jakte berre på rovvilt/predatorar til matviltet, som vert lagt ut til sal for kr. 50/sesong. Dei som har gyldig småviltkort treng ikkje løyse dette kortet.

Forslaget har vore sendt som orientering til Lom vilt- og innlandsfiskeremnd, Lom sau- og geitavlslag og Lom jeger- og fiskarforening med opplysning om at saka ville bli varsla og lagt ut til offentleg gjennomsyn med frist til å kome med merknader. Fristen for å kome med merknader til saka vart sett til den 13. april. Da fristen var ute hadde det ikkje kome merknader til saka frå nokon.

Vedtak:

Fjellstyret godkjenner dei nye jakttidene som foreslege i vedtaket i sak nr. 15/2012, og går inn for å selje eit rovviltkort på dei vilkåra som vart foreslege i same sak. Samrøystes.

Saka vert lagt ut til offentlig ettersyn og kunngjort på heimesida med ein frist på tre veker til å kome med merknader til vedtaket.

Utskrift går til:

- Lom vilt- og innlandsfiskeremnd, Lom kommune
- Lom sau- og geitavlslag v/leiar Guttorm Myren, 2687 Bøverdalen
- Lom jeger- og fiskerforeining v/leiar Frikk Kolden, 2685 Garmo